

महाराष्ट्र शासन

क्र. संकीर्ण १०१७/प्र.क्र.७५/टेक्स-३

सहकार, पणन व वस्त्रोद्योग विभाग,

मादाम कामा रोड, हुतात्मा राजगुरु चौक,

मंत्रालय, मुंबई : ४०० ०३२.

दिनांक :- २८ जून, २०१७

विषय :- दिनांक ३० जून, २०१७ ते दिनांक ०२ जुलै, २०१७ या कालावधीत महात्मा मंदीर, गांधीनगर, गुजरात येथे आयोजित होणाऱ्या टेक्सटाईल इंडिया - २०१७ प्रदर्शनासाठी संचालक वस्त्रोद्योग, वस्त्रोद्योग संचालनालय, नागपूर यांना निधी उपलब्ध करून देण्याबाबत तसेच व्यवस्थापकीय संचालक, महाराष्ट्र राज्य हातमाग महामंडळ, नागपूर यांना अखर्चित निधी खर्च करण्यास परवानगी देण्याबाबत

संदर्भ :- (१) संचालक वस्त्रोद्योग, वस्त्रोद्योग संचालनालय, महाराष्ट्र राज्य, नागपूर यांचे पत्र क्र. कार्या-५/टेक्स. इंडि. २०१७ फेअर/४३४६/२०१७, दिनांक ९ जून, २०१७.

(२) व्यवस्थापकीय संचालक, महाराष्ट्र राज्य हातमाग महामंडळ मर्या., नागपूर यांचे पत्र क्र. हातमाग/विपणन/२४८/१७, दिनांक १३.०६.२०१७.

ज्ञापन :-

संचालक वस्त्रोद्योग, वस्त्रोद्योग संचालनालय, महाराष्ट्र राज्य, नागपूर यांनी संदर्भाधीन दिनांक ९ जून, २०१७ च्या पत्रान्वये दिनांक ३० जून, २०१७ ते दिनांक ०२ जुलै, २०१७ या कालावधीत महात्मा मंदिर, गांधीनगर, गुजरात येथे आयोजित करण्यात येणाऱ्या टेक्सटाईल इंडिया - २०१७ प्रदर्शनासाठी महाराष्ट्र शासनाच्या वतीने सहभाग घेण्यासाठी तसेच स्टॉल उभारणी, प्रचार व प्रसिद्धी, प्रवास खर्च व इतर अनुषंगिक खर्चासाठी रु. २०.०० लाख इतका निधी उपलब्ध करून देण्याबाबत शासनाकडे विनंती केली आहे.

२. त्याचप्रमाणे व्यवस्थापकीय संचालक, महाराष्ट्र राज्य हातमाग महामंडळ, नागपूर यांनी संदर्भाधीन दिनांक १३.०६.२०१७ च्या पत्रान्वये, सन २०१६-१७ मध्ये हातमाग महामंडळाद्वारे उत्पादित कापडाची विक्री करण्यासाठी महामंडळाने नव्याने शोरूम उघडण्यासाठी मंजूर करण्यात आलेल्या तथापी महामंडळाकडे शिल्लक असलेला रु. २५.०० लाख इतका निधी गांधीनगर, गुजरात येथे दिनांक ३० जून, २०१७ ते दिनांक ०२ जुलै, २०१७ या कालावधीत आयोजित केलेल्या टेक्सटाईल इंडिया - २०१७ या मेगा ट्रेड फेअरसाठी हातमागाच्या मालाचे डिस्प्ले तसेच प्रचार व प्रसिद्धीसाठी खर्च करण्यास शासनाची मंजूरी प्रदान करण्याची विनंती केली आहे.

३. सदर ज्ञापनान्वये संचालक वस्त्रोद्योग, वस्त्रोद्योग संचालनालय, महाराष्ट्र राज्य, नागपूर यांना महात्मा मंदिर, गांधीनगर, गुजरात येथे दिनांक ३० जून, २०१७ ते दिनांक ०२ जुलै, २०१७ या कालावधीत आयोजित करण्यात आलेल्या टेक्सटाईल इंडिया - २०१७ प्रदर्शनासाठी महाराष्ट्र शासनाच्या वतीने सहभाग घेण्यासाठी तसेच स्टॉल उभारणी, प्रचार व प्रसिद्धी, प्रवास खर्च व इतर अनुषंगिक खर्चासाठी रु. १२.०० लाख (रु. बारा लाख फक्त) इतका निधी खालील अटीच्या अधीन राहून मंजूर करण्यास मान्यता देण्यात येत आहे.

- १) प्रत्येक बाबीसाठी करण्यात आलेल्या खर्चाचे तपशीलासह विनियोग प्रमाणपत्र शासनास सादर करण्यात येईल.
- २) शासनाच्या प्रचलित नियमांचे काटेकोरपणे पालन करण्यात येईल.
- ३) नियमानुसार ई-टेंडरींग करण्यात येईल.
- ४) खरेदी विषयक प्रक्रीया उद्योग, उर्जा व कामगार विभागाच्या अद्ययावत शासन निर्णय क्र. भांखस-२०१४/प्र.क्र.८२/भाग-III/उद्योग-४, दिनांक ०१ डिसेंबर, २०१६ अनुसार करण्यात येईल.
- ५) जाहिरात करताना राज्याच्या जाहिरात धोरणातील तरतूदींचे व प्रचलित नियमांचे काटेकोरपणे पालन करण्यात येईल.
- ६) साहित्य खरेदी पुरवठादाराच्या नावे ECS द्वारे आहरीत करण्यात येईल.

४. शासन परिपत्रक, वित्त विभाग क्र. अर्थसं २०१७/प्र.क्र.७५/अर्थ-३, दिनांक १८ एप्रिल, २०१७ अन्वये २६ जाहिरात व प्रसिद्धी या बाबीखालील खर्च करण्यास विभागास अधिकार प्राप्त झाले असून सदर परिपत्रकातील परिच्छेद क्र. ७ ते १८ पैकी परिच्छेद क्र. ९, ११ ते १४ व १८ या प्रकरणी लागू नाहीत. परिच्छेद क्र. ७ब, ७क, ८ व १० ची या प्रकरणी लागू असलेल्या अटींची सदर प्रकरणी पूर्तता होत आहे.

५. या प्रयोजनासाठी होणारा खर्च रु. १२,००,०००/- (रु. बारा लाख फक्त) हा मागणी क्र. व्ही-२ अंतर्गत मुख्य लेखाशीर्ष “२८५१-ग्रामोद्योग व लघुउद्योग” खालील ‘११०, संमिश्र ग्रामोद्योग व लघुउद्योग आणि सहकारी संस्था - ११० (दोन) पंचवार्षिक योजनांतर्गत योजना - (०२)(५०) हातमाग उद्योगाच्या विकासाकरिता सूट व इतर अर्थसहाय्य (२८५१ ०११९) दत्तमत - २६, जाहिरात व प्रसिद्धी’ या उपशिर्षाखाली सन २०१७-१८ या आर्थिक वर्षासाठी मंजूर करण्यात आलेल्या तरतुदीमधून भागविण्यात यावा.

६. सदर रक्कम जिल्हा कोषागार, नागपूर येथून काढण्यासाठी संचालक वस्त्रोद्योग, वस्त्रोद्योग संचालनालय, महाराष्ट्र राज्य, नागपूर यांचे कार्यालयातील लेखा अधिकारी यांना आहरण व संवितरण अधिकारी व संचालक वस्त्रोद्योग, वस्त्रोद्योग संचालनालय, महाराष्ट्र राज्य, नागपूर यांना नियंत्रक अधिकारी म्हणून घोषित करण्यात येत आहे.

७. त्याचप्रमाणे व्यवस्थापकीय संचालक, महाराष्ट्र राज्य हातमाग महामंडळ, नागपूर यांना त्यांच्याकडे शिल्लक असलेल्या रु. २५.०० लाख (रु. पंचवीस लाख फक्त) इतका निधी गांधीनगर, गुजरात येथे दिनांक ३० जून, २०१७ ते दिनांक ०२ जुलै, २०१७ या कालावधीत आयोजित केलेल्या टेक्सटाईल इंडिया - २०१७ या प्रदर्शनासाठी हातमागाच्या मालाचे डिस्प्ले तसेच प्रचार व प्रसिद्धीसाठी खर्च करण्यास परिच्छेद ३ मध्ये नमूद अटींच्या अधीन राहून शासनाची मान्यता देण्यात येत आहे.

८. महाराष्ट्र राज्य हातमाग महामंडळ, नागपूर यांनी महात्मा मंदीर, गांधीनगर, गुजरात येथे दिनांक ३० जून, २०१७ ते दिनांक ०२ जुलै, २०१७ या कालावधीत आयोजित केलेल्या टेक्सटाईल इंडिया - २०१७ या प्रदर्शनासाठी अंदाजे रु. ३७.०० लाख इतक्या किंमतीची ई-टेंडर नोटीस काढली आहे. ई-टेंडर नोटीसमध्ये नमूद केलेली रु. ३७.०० लाख (रु. सदतीस लाख फक्त) इतकी रक्कम गांधीनगर, गुजरात येथील टेक्सटाईल इंडिया - २०१७ या प्रदर्शनासाठी खालीलप्रमाणे खर्च करण्यास शासन मान्यता देण्यात येत आहे.

१. संचालक वस्त्रोद्योग, वस्त्रोद्योग संचालनालय, नागपूर यांना	
सदर झापनान्वये उपलब्ध करुन देण्यात आलेला निधी	: रु. १२.०० लाख
२. महाराष्ट्र राज्य हातमाग महामंडळ, नागपूर यांना मागील	
शिल्लक निधीपैकी खर्च करण्यास मंजूरी द्यावयाचा निधी	: रु. २५.०० लाख
एकूण	: रु. ३७.०० लाख

९. सदर झापन शासन परिपत्रक, वित्त विभाग क्र. अर्थसं २०१७/प्र.क्र.७५/अर्थ-३, दिनांक १८ एप्रिल, २०१७ अन्वये या प्रयोजनासाठी प्रशासकीय विभागास प्रदान करण्यात आलेल्या प्राधिकाराखाली निर्गमित करण्यात येत आहे.

१०. सदर शासन झापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०६२८१७०६३६२४०२ असा आहे. हे झापन डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रमोद द. तुपे)

कार्यासन अधिकारी, महाराष्ट्र शासन

प्रति,

- १) महालेखापाल (लेखा व अनुज्ञेयता), महाराष्ट्र - १, मुंबई / महाराष्ट्र - २, नागपूर
- २) महालेखापाल (लेखापरिक्षा), महाराष्ट्र - १, मुंबई / महाराष्ट्र - २, नागपूर
- ३) निवासी लेखा परिक्षा अधिकारी, मुंबई.
- ४) अधिदान व लेखा अधिकारी, मुंबई.
- ५) संचालक वस्त्रोद्योग, वस्त्रोद्योग संचालनालय, महाराष्ट्र राज्य, नागपूर
- ६) व्यवस्थापकीय संचालक, महाराष्ट्र राज्य हातमाग महामंडळ मर्या., नागपूर
- ७) जिल्हा कोषागार अधिकारी, नागपूर
- ८) महासंचालक, माहिती व जनसंपर्क संचालनालय, महाराष्ट्र राज्य, मंत्रालय
- ९) सह सचिव (श्री. चव्हाण), सहकार, पणन व वस्त्रोद्योग विभाग, मंत्रालय
- १०) कार्यासन टेक्स-१ (ब)/१६-स/१७-स/टेक्स-३, सहकार, पणन व वस्त्रोद्योग विभाग
- ११) निवडनस्ती टेक्स -३ कार्यासन